



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 20.07.2025**

**TIME : 07.25 PM**

**പ്രധാന വാർത്തകൾ**

1. പ്രധാനമന്ത്രി നരേന്ദ്ര മോദിയുടെ യു.കെ., മാൽദീവ്സ് സന്ദർശനത്തിന് ബുധനാഴ്ച തുടക്കമാകും.

**Prime Minister Narendra Modi to embark on 4-day visit to UK and Maldives from Wednesday.**

2. പാർലമെന്റിന്റെ വർഷകാല സമ്മേളനം നാളെ ആരംഭിക്കും. അടുത്തമാസം 21 വരെയാണ് സമ്മേളനം.

**The monsoon session of Parliament will begin tomorrow. The session will continue till the 21st of next month.**

3. ഓപ്പറേഷൻ സിന്ദൂർ പാർലമെന്റിൽ ചർച്ച ചെയ്യാൻ കേന്ദ്രസർക്കാർ തയ്യാറാണെന്ന് പാർലമെന്റിന്റേ കാര്യമന്ത്രി കിരൺ റിജിജു.

**The Union government is ready to discuss Operation Sindoor in Parliament, says Parliamentary Affairs Minister Kiren Rijiju.**

4. അഹമ്മദാബാദ് വിമാനാപകടം സംബന്ധിച്ച പ്രാഥമിക റിപ്പോർട്ടിന്റെ മാത്രം അടിസ്ഥാനത്തിൽ നിഗമനങ്ങളിൽ എത്തരുതെന്ന് വ്യോമയാന മന്ത്രി കെ റാം മോഹൻ നായിഡു.

**Civil Aviation Minister K Ram Mohan Naidu says that conclusions should not be drawn based on the initial report on the Ahmedabad plane crash.**

---

5. കേരളത്തിൽ ശക്തമായ മഴ തുടരുന്നു. ചൊവ്വാഴ്ച വരെ കേരള-കർണാടക- ലക്ഷദ്വീപ് തീരങ്ങളിൽ മീൻപിടിത്തത്തിന് വിലക്ക് ഏർപ്പെടുത്തി.

**Heavy rains continue in Kerala. Fishing has been banned along the Kerala-Karnataka-Lakshadweep coasts until Tuesday.**

6. കേരളത്തിൽ ഇത്തവണയും സംസ്ഥാന സർക്കാർ ആറുലക്ഷം മഞ്ഞ കാർഡ് കുടുംബങ്ങൾക്ക് സൗജന്യ ഓണക്കിറ്റ് വിതരണം ചെയ്യും.

**The state government will distribute free Onam kits to six lakh yellow card families in Kerala.**



## **HEADLINE 1**

### **PM - UK MALDIVES VISIT**

പ്രധാനമന്ത്രി നരേന്ദ്ര മോദിയുടെ യു.കെ., മാൽദീവ്സ് സന്ദർശനത്തിന് ബുധനാഴ്ച തുടക്കമാകും. സന്ദർശനത്തിനിടെ അദ്ദേഹം യു കെ പ്രധാനമന്ത്രി കെയർ സ്റ്റാർമറുമായി ഉഭയകക്ഷി ചർച്ചകൾ നടത്തും. ഈ മാസം 25 ന് മാൽദീവ്സിലെത്തുന്ന പ്രധാനമന്ത്രി പ്രസിഡന്റ് മുഹമ്മദ് മുയിസുവുമായി കൂടിക്കാഴ്ച നടത്തും. ഇന്ത്യ - മാൽദീവ്സ് സാമ്പത്തിക, സമുദ്ര സുരക്ഷാ പങ്കാളിത്തത്തിലെ പുരോഗതി ഇരു നേതാക്കളും വിലയിരുത്തും. മാൽദീവ്സിന്റെ 60-ാം സ്വാതന്ത്ര്യ ദിനാഘോഷങ്ങളിൽ ശ്രീ മോദി 'വിശിഷ്ടാതിഥി'യാകും.



## **HEADLINE 2**

### **MONSOON SESSION**

പാർലമെന്റിന്റെ വർഷകാല സമ്മേളനം നാളെ ആരംഭിക്കും. അടുത്തമാസം 21 വരെയാണ് സമ്മേളനം. ഇരുസഭകളിലുമായി

---

ആകെ 21 സിറ്റിംഗുകൾ ഉണ്ടാകും. ജൻ വിശ്വാസ് വ്യവസ്ഥകളുടെ ഭേദഗതി ബിൽ 2025, ദേശീയ കായിക ഭരണനിർവഹണ ബിൽ 2025 എന്നിവയുൾപ്പെടെയുള്ള പ്രധാന നിയമനിർമ്മാണങ്ങൾ ചർച്ചപ്പെടുത്തുമെന്നാണ് വിവരം.

~~~~~

### HEADLINE 3

#### KIREN RIJJU ( INTRO )

പാർലമെന്റ് വർഷകാല സമ്മേളനത്തിന് മുന്നോടിയായി കേന്ദ്രസർക്കാർ വിളിച്ച സർവകക്ഷി യോഗം ഇന്ന് ന്യൂഡൽഹിയിൽ ചേർന്നു. കേന്ദ്രമന്ത്രിയും രാജ്യസഭാനേതാവുമായ ജെ.പി നസ്സു അധ്യക്ഷത വഹിച്ച യോഗത്തിൽ പാർലമെന്ററി കാര്യ മന്ത്രി കിരൺ റിജിജു, സഹമന്ത്രിമാരായ അർജുൻ റാം മേഘ്വാൾ, എൽ. മുരുകൻ തുടങ്ങിയവരും വിവിധ കക്ഷി നേതാക്കളും പങ്കെടുത്തു. ഓപ്പറേഷൻ സിന്ദൂർ പാർലമെന്റിൽ ചർച്ച ചെയ്യാൻ കേന്ദ്രസർക്കാർ തയ്യാറാണെന്ന് യോഗത്തിന് ശേഷം മാധ്യമങ്ങളോട് സംസാരിച്ച പാർലമെന്ററി കാര്യ മന്ത്രി കിരൺ റിജിജു പറഞ്ഞു. ഇന്ത്യയ്ക്കും പാകിസ്ഥാനും ഇടയിൽ മധ്യസ്ഥത വഹിച്ചെന്ന് യുഎസ് പ്രസിഡന്റ് ഡോണൾഡ് ട്രമ്പിന്റെ പരാമർശത്തെ കുറിച്ച് സഭയിൽ ഉചിതമായി പ്രതികരിക്കുമെന്നും ശ്രീ റിജിജു പറഞ്ഞു.

( വോയിസ്...)

~~~~~

#### OPPOSITION - ALL PARTY MEET

പഹൽഗാം ഭീകരാക്രമണം, ബിഹാറിലെ വോട്ടർപട്ടിക പരിഷ്കരണം തുടങ്ങിയ വിഷയങ്ങളിൽ പ്രധാനമന്ത്രി പാർലമെന്റിൽ പ്രസ്താവന നടത്തണമെന്ന് കോൺഗ്രസ് നേതാവ് ഗൗരവ് ഗൊഗോയ് സർവകക്ഷി യോഗത്തിൽ ആവശ്യപ്പെട്ടു. ഓപ്പറേഷൻ സിന്ദൂർ സംബന്ധിച്ച വിഷയങ്ങളിൽ ചർച്ച നടത്തുക എന്നതാണ്





## HEADLINE 4

### AVIATION MINISTER

അഹമ്മദാബാദ് വിമാനാപകടം സംബന്ധിച്ച പ്രാഥമിക റിപ്പോർട്ടിന്റെ മാത്രം അടിസ്ഥാനത്തിൽ നിഗമനങ്ങളിൽ എത്തിച്ചേരുന്നത് ഉചിതമല്ലെന്ന് കേന്ദ്ര വ്യോമയാന മന്ത്രി കെ റാം മോഹൻ നായിഡു. ഗാന്ധിയാബാദിലെ ഹിൻഡൺ സിവിൽ ടെർമിനലിൽ പത്ത് പുതിയ വാണിജ്യ വിമാന സർവീസുകളുടെ ഉദ്ഘാടനം നിർവഹിക്കുകയായിരുന്നു അദ്ദേഹം. അപകടത്തെ കുറിച്ച് പാശ്ചാത്യ മാധ്യമങ്ങളിൽ വന്ന റിപ്പോർട്ടുകൾ ചില നിക്ഷിപ്ത താൽപര്യങ്ങൾക്കനുസരിച്ച് പ്രസിദ്ധീകരിച്ചതാകാമെന്ന് കേന്ദ്രമന്ത്രി വിമർശിച്ചു.



### HARDEEP PURI-OIL

രാജ്യത്ത് ഇന്ധന സ്വയംപര്യാപ്തത കൈവരിക്കുന്നതിനുള്ള സുസ്ഥിര നടപടികളുമായി കേന്ദ്ര സർക്കാർ മുന്നോട്ട് പോവുകയാണെന്ന് പെട്രോളിയം, പ്രകൃതിവാതക മന്ത്രി ഹർദീപ് സിംഗ് പുരി. ഒരു ദശലക്ഷം ചതുരശ്ര കിലോമീറ്റർ പ്രദേശത്ത് എണ്ണപ്പാട പര്യവേഷണം നടക്കുന്നുണ്ടെന്നും ഈ രംഗത്തെ സംരംഭകർക്കും വ്യവസായികൾക്കും ഇന്ത്യയിൽ പര്യവേഷണത്തിനുള്ള മികച്ച സമയമാണിതെന്നും കേന്ദ്രമന്ത്രി പറഞ്ഞു.



### PM - DRUG FREE INDIA-INTRO

ലഹരിമുക്ത ഇന്ത്യയിലേക്കുള്ള സുപ്രധാന ചുവടുവെച്ചാണ് യുവ ആത്മീയ ഉച്ചകോടി എന്ന് പ്രധാനമന്ത്രി നരേന്ദ്രമോദി. കേന്ദ്രമന്ത്രി മൻസുഖ് മാണ്ടാവ്യയുടെ സമൂഹമാധ്യമ കുറിപ്പിനു മറുപടിയായി

---

യുവ ആത്മീയ ഉച്ചകോടിയുമായി ബന്ധപ്പെട്ട ലേഖനം പങ്കുവെച്ചാണ് അദ്ദേഹം ഇക്കാര്യം അഭിപ്രായപ്പെട്ടത്. ലഹരിമുക്ത ഇന്ത്യക്കായി അടുത്ത 5 വർഷത്തേക്കുള്ള കർമ്മ പദ്ധതി തയ്യാറായതായി യുവജന ആത്മീയ ഉച്ചകോടിയുടെ സമാപന സമ്മേളനത്തെ അഭിസംബോധന ചെയ്യുകൊണ്ട് കേന്ദ്രമന്ത്രി മൻസുഖ് മാധ്യവ്യ പറഞ്ഞു.

( വോയിസ്...)

**കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം**

### **MANDAVIYA SUNDAY ON CYCLE**

കേന്ദ്ര യുവജനകാര്യ-കായിക മന്ത്രി മൻസുഖ് മാധ്യവ്യയുടെ നേതൃത്വത്തിൽ വാരാണസിയിലെ ബനാറസ് ഹിന്ദു സർവകലാശാലയിൽ 'ഫിറ്റ് ഇന്ത്യ സൺഡേയ്സ് ഓൺ സൈക്കിൾ' ക്യാമ്പയിൻ സംഘടിപ്പിച്ചു. ലഹരിക്കെതിരെ ശക്തമായ സന്ദേശം പ്രചരിപ്പിക്കുന്നത് ലക്ഷ്യമിട്ട് രാജ്യത്ത് 6,000-ത്തിലധികം സ്ഥലങ്ങളിലെ വിദ്യാഭ്യാസ സ്ഥാപനങ്ങൾ 'സൺഡേയ്സ് ഓൺ സൈക്കിൾ' പരിപാടി സംഘടിപ്പിച്ചതായി കേന്ദ്രമന്ത്രി പറഞ്ഞു.

**കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം**

### **KERALA CM GOVERNOR**

കേരള മുഖ്യമന്ത്രി പിണറായി വിജയൻ ഗവർണർ രാജേന്ദ്ര വിശ്വനാഥ് ആർലേക്കുമായി രാജ്ഭവനിൽ കൂടിക്കാഴ്ച നടത്തി. കേരള സർവകലാശാലയിൽ ഭരണ പ്രതിസന്ധി തുടരുന്നതിനിടെയാണ് മുഖ്യമന്ത്രി - ഗവർണർ കൂടിക്കാഴ്ച.

**കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം**

### **HEADLINE 5**

### **KERALA RAIN**

---

കേരളത്തിൽ അതിശക്തമായ മഴ തുടരുന്നു. ഇടുക്കി, എറണാകുളം, തൃശ്ശൂർ, പാലക്കാട്, മലപ്പുറം, കോഴിക്കോട്, വയനാട്, കണ്ണൂർ, കാസറഗോഡ് ജില്ലകളിൽ നാളെ കേന്ദ്ര കാലാവസ്ഥാ വകുപ്പ് മഞ്ഞ ജാഗ്രത പ്രഖ്യാപിച്ചു. ഇന്ന് എല്ലാ ജില്ലകളിലും മഴ മൂന്നറിയിപ്പ് നൽകിയിരുന്നു. മോശം കാലാവസ്ഥ കണക്കിലെടുത്ത് ചൊവ്വാഴ്ച വരെ കേരള-കർണാടക- ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക് ഏർപ്പെടുത്തി.



## HEADLINE 6

### ONAM KIT

ഓണത്തോടനുബന്ധിച്ച് കേരളത്തിൽ ഇത്തവണയും സംസ്ഥാന സർക്കാർ ആറുലക്ഷം മഞ്ഞ കാർഡ് കുടുംബങ്ങൾക്ക് 15 ഇനങ്ങളടങ്ങിയ ഓണക്കിറ്റ് സൗജന്യമായി വിതരണം ചെയ്യും. സംസ്ഥാന വ്യാപകമായി സപ്ലൈകോ ഓണച്ചന്ത നടത്തും. ഇക്കുറി തിരുവനന്തപുരത്തിന് പുറമേ പാലക്കാട്ടും മെഗാഫെയർ നടത്തും.



### KERALA- NIPAH

കേരളത്തിൽ നിപ പ്രതിരോധ പ്രവർത്തനം ഊർജ്ജിതം. നിലവിൽ സമ്പർക്കപ്പെട്ടിയിലുള്ളത് 571പേരെന്ന് മന്ത്രി വീണാ ജോർജ് അറിയിച്ചു. ഐസൊലേഷൻ കാലം പൂർത്തിയാക്കിയ 10 പേരെ സമ്പർക്കപ്പെട്ടിയിൽനിന്ന് ഒഴിവാക്കി.



### PUNJAB OLDEST MARATHONER CREMATED

ലോകത്തെ ഏറ്റവും പ്രായം കൂടിയ മാരത്തൺ ഓട്ടക്കാരനായ ഫൗജ സിങ്ങിന്റെ സംസ്കാരം ഇന്ന് പഞ്ചാബിൽ ഔദ്യോഗിക ബഹുമതികളോടെ നടന്നു. ഗവർണ്ണർ ഗുലാബ് ചന്ദ് കതാരിയ, മുഖ്യമന്ത്രി ഭഗവന്ത് സിംഗ് മൻ എന്നിവർ അന്ത്യോഞ്ജലി

---

അർപ്പിച്ചു. നൂറ്റി പതിനാലു വയസ്സുള്ള ഫൗജ സിംഗ് ഇക്കഴിഞ്ഞ ചൊവ്വാഴ്ച റോഡപകടത്തിലാണ് മരിച്ചത്.

**🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺**

## **UKRAINE-RUSSIA TALKS**

റഷ്യയുമായി പുതിയ സമാധാന ചർച്ചയ്ക്ക് തയ്യാറെന്ന് യുക്രെയ്ൻ പ്രസിഡന്റ് വോളോഡിമർ സെലെൻസ്കി. അക്രമം രൂക്ഷമാകുന്ന സാഹചര്യത്തിലാണ് യുക്രെയ്ൻ പ്രസിഡണ്ടിന്റെ ഈ നിർദ്ദേശം. യുക്രെയ്നിന്റെ സൈനിക-വ്യാവസായിക കേന്ദ്രങ്ങളിൽ റഷ്യ ഇന്നലെ മാതൃക മിസൈൽ ആക്രമണങ്ങൾ നടത്തിയിരുന്നു. അതേസമയം യുഎസ് പ്രസിഡന്റ് ഡോണൾഡ് ട്രംപ്, വെടിനിർത്തലിനായി റഷ്യക്ക് നൽകിയ അന്ത്യശ്വാസനം റഷ്യ നിരാകരിച്ചു. എന്നാൽ യുക്രെയ്നുമായി ചർച്ചകളിൽ വീണ്ടും ഏർപ്പെടാനുള്ള സന്നദ്ധത റഷ്യ സൂചിപ്പിച്ചു.

**🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺**

## **INDONESIA-FERRY FIRE**

ഇന്തോനേഷ്യൻ തീരത്ത് യാത്രാ കപ്പലിൽ വൻ തീപിടുത്തം. അപകടത്തിൽ മൂന്ന് പേർ മരിച്ചു. 150 പേരെ രക്ഷപ്പെടുത്തി. 280 ഓളം പേരാണ് കപ്പലിൽ ഉണ്ടായിരുന്നത്. തലൗദ് ദ്വീപുകളിൽ നിന്ന് മനായോ സിറ്റിയിലേക്ക് പോകുകയായിരുന്ന കെഎം ബാഴ്സലോണ എന്ന കപ്പലാണ് അപകടത്തിൽപ്പെട്ടത്.

**🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺**

## **RUSSIA-EARTHQUAKE**

റഷ്യയിലെ കാംചത്ക ഉപദ്വീപിൽ ശക്തമായ അഞ്ചു തുടർ ഭൂചലനങ്ങൾ ഉണ്ടായി. റിക്ടർ സ്കെയിലിൽ 7.4 തീവ്രത രേഖപ്പെടുത്തിയ ഭൂകമ്പങ്ങളാണ് ഉണ്ടായതെന്ന് യുഎസ് ജിയോളജിക്കൽ സർവ്വേ അറിയിച്ചു. അതേസമയം ഭൂകമ്പത്തെ തുടർന്ന് നൽകിയ സുനാമി മുന്നറിയിപ്പുകൾ പിൻവലിച്ചിട്ടുണ്ട്.

୧୧୧୧୧୧୧୧୧୧୧୧୧୧୧୧୧୧

**ODISHA AIRLIFTED**

ഒഡീഷയിലെ പുരി ജില്ലയിലെ ബലംഗയിൽ അക്രമികൾ തീകൊളുത്തിയ പ്രായപൂർത്തിയാകാത്ത പെൺകുട്ടിയെ ഡൽഹിയിലെ എയിംസിൽ വിദഗ്ധ ചികിത്സയ്ക്കായി എത്തിച്ചു. പെൺകുട്ടിക്ക് 75 ശതമാനം പൊള്ളലേറ്റിട്ടുണ്ട്. കുട്ടിയുടെ ചികിത്സയ്ക്കുള്ള എല്ലാ ചെലവുകളും ഒഡീഷ സർക്കാർ വഹിക്കുമെന്ന് പ്രഖ്യാപിച്ചിരുന്നു. സംഭവത്തിൽ പോലീസ് അന്വേഷണം പുരോഗമിക്കുകയാണ്.

୧୧୧୧୧୧୧୧୧୧୧୧୧୧୧୧୧୧  
୧୧୧୧୧୧  
୧୧୧

